

اذان کے بعد دعا کے لئے ہاتھ اٹھانا

سوال :- مولانا امیر تسریؒ سے کسی سائل نے دریافت کیا کہ اذان کے بعد دعا ہاتھ اٹھا کر مانگنی جائز ہے یا نہیں۔ انہوں نے جواب دیا کہ حضرت میاں صاحب مرحوم دہلوی نے دو ضعیف روایتوں کے اعتبار پر بعد از نماز ہاتھ اٹھا کر دعا کو ناجائز لکھا ہے (ارل حدیث ۹ دسمبر ۱۹۳۲ء)

جواب :- محدث روپڑیؒ نے مولانا امیر تسریؒ کے اس جواب پر تبصرہ کرتے ہوئے تحریر فرمایا کہ دوسرے پرچہ میں فرماتے ہیں جواب ناقص رہ گیا۔ اس طرح اس دعا کو قیاس کر لیجئے ورنہ ہاتھ اٹھانے کا ثبوت میرے ناقص علم میں نہیں کہ اذان کے بعد کی دعا کو نماز کے بعد کی دعا پر قیاس کرنا کس حکم اور علت کی بنا پر ہے نہ تو جائز کہا۔ اور نہ ناجائز کہا۔ بیچ ہی میں چھوڑ گئے۔ حالانکہ صرف یہ کہہ دینا ہی کافی تھا کہ اس کا ثبوت میرے علم میں نہیں یا عموم حدیث سے استدلال کر کے جواز کے قائل ہو جاتے کہ دعا ہاتھ اٹھا کر کی جائے۔

عبد اللہ امیر تسریؒ روپڑیؒ ۲۱ ربیع الاول ۱۳۵۳ھ - ۱۵ جولائی ۱۹۳۳ء

بے وضو اذان

سوال :- وضو کے بغیر اذان کہنا جائز ہے یا نہیں؟

جواب :- بے وضو اذان اگرچہ منع نہیں مگر بہتر یہی ہے کہ اذان با وضو کہی جائے۔

عبد اللہ امیر تسریؒ روپڑیؒ ۲۵ محرم ۱۳۵۹ھ

سترہ کا بیان

سترہ کی تعریف

سوال :- سترہ کسے کہتے ہیں۔ اس کی پوری تفصیل بیان فرمائیں۔

جواب :- سترہ وہ شے ہے جو نمازی نماز کے وقت اپنے آگے کھڑی کرتا ہے تاکہ کسی کے آگے

سے گزرنے سے نماز میں خلل واقع نہ ہو۔ اس کا اندازہ کم از کم ایک ہاتھ قدر ہے خواہ سوئی ہو یا کوئی اور شے۔ کوئی شے نہ ملے تو ایک ضعیف حدیث میں ہے کہ خط ہی کہنے پر نمازی کو چاہیے کہ وہ سترہ کے قریب کھڑا ہو۔ نیز سترہ عین ناک کی سیدھ پر نہ ہو بلکہ ذرا سا کنارے (آنکھوں کی سیدھ پر) ہونا چاہیے۔ نماز خواہ مسجد میں پڑھے یا جنگل میں پڑھے کوئی چیز سامنے ضرور کرے مسجد میں ستون وغیرہ کے سامنے کھڑا ہو جائے۔ جو شخص سترہ کے اندر سے گزرنا چاہے تو اسے ہاتھ سے ہٹائے۔ اگر نہ ہے تو دھکا دے کر ہٹائے۔ رسول اللہ صلی اللہ علیہ وسلم فرماتے ہیں کہ نمازی کے آگے سے گزرنے والا اگر جانتا کہ آگے سے گزرنے کا کتنا گناہ ہے تو چالیس سال ایک جگہ کھڑا رہنا پسند کرتا مگر آگے سے نہ گزرتا۔ اور ایک روایت میں سو سال بھی ہے۔ مگر پتھر پھینکے قدر دور سے گزر جائے تو کوئی عرج نہیں۔

کتے کا نمازی کے آگے سے گزرنا

سوال :- مغرب کی نماز ہو رہی تھی۔ مرغ رنگ کا کتا آیا اور جماعت کے آگے سے گزر گیا۔ کیا اس سے نماز تو نہیں ٹوٹی؟

جواب :- نماز نہیں ٹوٹی۔ سیاہ کتے عورت اور گدھے کے گزرنے سے نماز ٹوٹ جاتی ہے۔ جیسا کہ حدیث میں آیا ہے۔ مگر اکثر علماء کے نزدیک اس سے مراد نماز کا بالکل ٹوٹنا نہیں بلکہ مراد اس سے یہ ہے کہ خشوع ٹوٹ جاتا ہے۔ کیونکہ ایک اور حدیث میں آیا ہے کہ نماز کو کوئی شے نہیں توڑتی۔

(مشکوٰۃ باب السترہ ص ۷۷)

نمازی اور سترہ میں فاصلہ

سوال :- نمازی اگر بغیر سترہ کے نماز پڑھ رہا ہو تو گزرنے والا کتنے فاصلہ پر سے نمازی کے آگے سے گزر سکتا ہے؟

۱۔ مستقی میں حدیث ہے کہ بیت اللہ شریف میں سترہ کی ممانعت ہے کیونکہ ان پر جوہر مرتب ہے اور سترہ رکھنا مشکل ہے۔
۲۔ اس پکڑنے سے بعض دو انگلیوں کے درمیان رکھ کر چھیننا بتلاتے ہیں۔

جواب :- مرفوع حدیث میں فاصلہ کی حد بندی مصرح تو میرے علم میں ثابت نہیں۔ البتہ بین یدی المصلیٰ کا لفظ بظاہر یہ چاہتا ہے کہ محل سترہ سے باہر سے اگر گزر جائے تو کوئی عرج نہیں۔ اگر احتیاطی طریقہ اختیار کرے تو بہتر ہے۔ محمد علی از مرکز الاسلام لکھنؤ کی

مجیب لبیب نے جس حدیث کی طرف اشارہ فرمایا ہے اس کی شرح میں صاحب سبیل السلام نے تحریر فرمایا ہے :- والحدیث دلیل علی تحذیر المرد ما بین موضع جہمتہ فی سجودہ وقدمہ ہاں ایک روایت میں رمیۃ الحجر کا لفظ آیا ہے اس میں کو ضعف اور معنی کے لحاظ سے محتمل ہے۔ لیکن احتیاطی طریقہ کے لئے مقید ہو سکتی ہے ایسے مسائل میں کسی فریق پر تشدد سے بچنا انسب ہے۔ واللہ اعلم
اسلامی عطاء اللہ بھوجانی ۱۸ ربیع الثانی ۱۳۵۲ھ

تبصرہ محدث روپڑی :- حدیث ابو داؤد میں قذفة حجر کا لفظ ہے یعنی پتھر پھینکے بقدر آگے سے گزر جانے میں کوئی عرج نہیں۔ اگرچہ یہ حدیث ضعیف ہے مگر ایک دوسری حدیث سے اس کی تائید ہوتی ہے جو یہ ہے :-

اذ جعلت بین یدیک مثل موحرة الرجل فلا یضارک من موبین یدیک
یعنی پالان کی پھلی لکڑی کے برابر آگے کوئی شے ہو اور پھر کوئی پیچھے آگے سے گزر جائے تو کوئی عرج نہیں
اس حدیث پر عون العبود میں لکھا ہے۔

ثم المراء من موبین یدیک بین السترة والقبلة لا بینک و بین القبلة۔

یعنی آگے سے مراد سترہ اور قبلہ کے درمیان ہے نہ نمازی اور سترہ کے درمیان۔

اس سے معلوم ہوا کہ سبیل السلام والے کا یہ کہنا کہ پیشانی رکھنے کی جگہ اور پاؤں کی جگہ کا درمیان مراد ہونے پر دلالت کرتی ہے یہ ٹھیک نہیں۔ کیونکہ عون العبود کی تشریح چاہتی ہے کہ محل سترہ سے بعد میں آگے ہو پھر ضعیف حدیث پر عمل کرنے میں احتیاط ہے۔ خاص کر جب کوئی دوسری روایت نہیں۔ یہ صحیح اور نہ ضعیف تو پھر دلیری بالکل اچھی نہیں۔
عبداللہ ترمذی مقیم روپڑ ضلع انبالہ

مورخہ ۱۹ ربیع الثانی ۱۳۵۳ھ - ۱۲ اگست ۱۹۳۳ء

بیت اللہ میں نمازی کے آگے سے گزرنا

سوال :- بیت اللہ شریف میں نمازی کے آگے سے گزرنے کی رخصت ہے یا نہیں؟

محمد عبدالستواب کلکتہ بنگال

جواب :- بیت اللہ شریف میں نمازی کے آگے سے گزرنے اور ست ہے۔ غلطی میں حدیث ہے مطلب بن ابی و داعہ رضی اللہ عنہ کہتے ہیں۔ رسول اللہ صلی اللہ علیہ وسلم بیت اللہ میں، باب بنی سلم کی جانب سے یعنی حجر اسود کے سامنے نماز پڑھتے تھے۔ اور لوگ آگے سے گزرتے تھے۔ آپ کے اور بیت اللہ کے درمیان کوئی سترہ نہ تھا۔

اس حدیث سے معلوم ہوا کہ بیت اللہ شریف میں سترہ کا حکم نہیں۔ اور وجہ اس کی ظاہر ہے کہ وہاں ہر وقت طواف ہوتا ہے اور ہر وقت نماز ہوتی ہے اور ہجوم رہتا ہے اس لئے سترہ کا انتظام مشکل ہے۔ اس حدیث میں اگرچہ کچھ ضعف ہے لیکن سب مذاہب کا تعامل اس کا موید ہے۔ اور اس کے ساتھ مجبوری کو بھی شامل کر لیا جائے (کہ ہجوم کی وجہ سے سترے کا وہاں انتظام مشکل ہے) تو اس سے اور تقویت ہو جاتی ہے پس اس حدیث کی بنا پر بیت اللہ شریف سترہ کے حکم سے مستثنیٰ ہوگا۔

عبداللہ اوسری مدظلہ العالی

مورخہ ۱۴ جمادی الاول ۱۳۵۴ھ - ۱۵ جولائی ۱۹۳۶ء

نماز کی کیفیت کا بیان

نماز کی شرائط

سوال :- نماز کی شرائط کیا ہیں۔ ان کی تفصیل سے آگاہ فرمائیں۔

جواب :- ہر عمل کے لئے ایک طریقہ ہے اگر اس طریق پر وہ ادا نہ ہو تو محنت رائیگاں جاتی ہے۔ اور اس سے نتیجہ برآمد نہیں ہوتا۔ منڈیا اور روٹی پکانی ہو تو اس کے سیکھنے کی بھی ضرورت پڑتی ہے۔ نماز تو ایک بہت بڑی ذمہ داری کا کام ہے اس کے لئے بھی بہت سے شرائط و فرائض اور متعلقات ہیں، اگر ان کا لحاظ نہ رکھا جائے تو نماز سرے ہی سے ادا نہیں ہوتی یا ناقص ہوتی ہے۔ نماز کے لئے استقبال قبلہ شرط ہے ہاں اگر جنگل میں قبلہ کا پتہ